

Kev Txuas Tshiab Daim Ntawv Tso Cai Tsav Tsheb - Cov Nqe Lus Uas Nquag Nug

Q. Kuv daim ntawv tso cai tsav tsheb rau hauv Minnesota los sis daim npav ID tab tom yuav tag sij hawm lawm tab sis kuv tsis tuaj yeem mus txuas tshiab rau tim lub tsev lis hauj lwm tau vim tus kab mob COVID-19. Kuv yuav tsum ua li cas?

A: Koj tuaj yeem txuas tshiab los sis hloov ib daim npav tso cai tsav tsheb los sis ib daim npav ID hauv lub xeev rau hauv online rau ntawm drive.mn.gov.

Koj yuav tsum tau mus ntsib lub tsev lis hauj lwm txog tus neeg tsav tsheb daim ntawv tso cai yog koj xav kom kho daim npav REAL ID, los sis xav hloov koj lub npe los sis qhov chaw nyob. Koj yuav tsum tau rov qab thov dua rau hauv online rau ntawm drive.mn.gov ua ntej yuav mus tim lub tsev lis hauj lwm thiaj li tsis nkim sij hawm thaum nyob rau hauv chav lis hauj lwm thiaj yuav tau lees txog tej ntaub ntawv uas lawv xav kom nqa tuaj rau tim lub tsev lis hauj lwm thiaj li yuav ua tiav daim ntawv thov.

Mus saib hauv [cov chaws](#) ntawm peb lub website mus nrhiav tej ntaub ntawv ntau ntxiv hais txog lub tsev lis hauj lwm uas nyob ze tshaj plaws rau ntawm koj thiaj seb puas yog yuav tsum teem caij thiaj mus ntsib lawv tau.

Faj Seeb: Tim Walz, Tus Thawj Tswj Hauv Xeev tau kos npe rau ob tsab cai rau hauv txoj cai lij choj tias kev txuas tshiab ntxiv rau cov ntaub ntawv tso cai tsheb uas tag sij hawm, cov npav ID hauv xeev thiaj tej ntaub ntawv tso cai uas tag sij hawm rau thaum Lub Peb Hlis Ntuj Tim 13, 2020 mus txog rau Lub Ib Hlis Ntuj Tim 31, 2021. Cov npav no yuav tag sij hawm rau thaum Lub Peb Hlis Ntuj Tim 31, 2021. DPS-DVS tab tom xa ib daim ntawv ceeb toom txog kev txuas tshiab tuaj rau cov neeg muaj npav uas raug cuam tshuam lawm.

Q: Kuv puas tau ib daim tso cai tsav tsheb REAL ID los sis daim npav ID hauv xeev?

A: Tsis tau. Ib daim ntawv tso cai tsav tsheb REAL ID los sis daim npav ID **tsis** tas siv tej yam xws li nram qab no:

- Muab kev tso cai rau tsav tsheb.
- Pov npav los sis tso npe rau qhov mus pov npav.
- Kev nkag mus rau hauv tsoom fww cov chaw hauj lwm uas tsis tas koj tus neeg muab daim npav qhia.
- Kev thov los sis kev lav tsoom fww cov nyiaj pab.
- Kev nkag mus cuag tau kev saib xyuas mob nkeeg los sis kev pab cawm txoj sia (suav txog cov tsev kho mob thiaj cov chaw saib xyuas kev noj qab haus huv), feem yuam siv txoj cai los sis cov hauj lwm tiv thaiv raws li txoj cai lij choj (suav txog ib tug neeg raug foob tuaj yeem mus cuag tau kev sib foob rau hauv tsev txiav txim plaub ntug).
- Kev mus koom sib foob los sis tshuaj ntsuam xyuas nrog rau feem yuam siv txoj cai.

Koj yuav tsum siv ib phau ntawv hla teb chaw, ib daim npav hla teb chaws, REAL ID, daim ntawv tso cai tsav tsheb los sis lwm yam [npav uas kam lees txais thaum siv rau tsoom fww](#), rau thaum yuav nce nyob hoom mus los hauv teb chaws los sis yuav nkag mus rau hauv tsoom fww cov chaw lis hauj lwm uas yuav pib rau thaum Lub Kaum Hli Ntuj Tim 1, 2021. Muaj cov ntaub ntawv hais txog ntau ntxiv rau REAL ID nyob rau ntawm DPS-DVS lub website ntawm dvs.dps.mn.gov.

Kev thov rau ib daim npav REAL ID yuav tsum tau siv lwm cov ntaub ntawv ntxiv raws li tsoom fww txoj cai lij choj. Cov [ntaub ntawv hais txog yam uas yuav tsum tau siv](#) muaj nyob rau ntawm [dvs.dps.mn.gov](#).

Q: Minnesota tau npaj li cas rau REAL ID lawm?

A: Tsoom fww txoj cai lij choj ntsig txog rau REAL ID twb raug pom zoo los ntawm tsoom fww qib siab thaum xyoo 2005 lawm. DPS-DVS tau txais kev tso cai los pib ua REAL ID rau xyoo 2017. Thaum Lub Kaum Hli Ntuj Tim 1, 2018, tau pib ua ntaub ntawv tso cai tsav tsheb tshiab kom cov neeg nyob hauv Minnesota tau daim ntawv tso cai tsav tsheb REAL ID los sis daim npav ID hauv lub xeev. Qhov txheej txheem tshiab no tau muab tso nrog rau tej hauv paus ntaub ntawv ntawm Feem Tswj Xyuas Xaus Xaus (Social Security Administration), los txo kom txhob muaj tej ntaub ntawv teev tseg uas yog tib co xwb, thiab txheeb xyuas tej kev dag noj dag haus uas yuav tshwm sim muaj tau. Qhov txheej txheem no raug kho dua tshiab rau thaum Lub Kaum Ib Hlis Ntuj Tim 16, 2020 thaum nws dhau los yog ib feem ntawm [ghov txheej txheem tshiab hauv Minnesota Drive \(MNDRIVE\) lawm](#).

Q: Kuv tsis tuaj yeem txuas ntxiv kuv daim ntawv tso cai tsav tsheb los sis daim npav ID hauv xeev tau vim hais tias cov ntaub ntawv nyob ntawm kuv daim ntawv thov tsis koos raws li cov ntaub ntawv nyob ntawm kuv li DVS. Kuv yuav tsum ua li cas?

A: Koj yuav tsum tau kho cov ntaub ntawv dua tshiab rau ntawm koj cov ntaub ntawv DVS kom koos raws li cov ntaub ntawv nyob ntawm koj daim ntawv thov. Kev qhov kev kho dua tshiab no ua rau koj yuav tau mus kiag tim ib lub tsev lis hauj lwm daim ntawv tso cai tsav tsheb los sis tim ib lub chaw xeev DVS. Xav nrhiav lub tsev lis hauj lwm uas nyob ze ntawm koj tshaj plaws thiab puas yuav tsum tau teem caij mus ntsib, ces mus saib hauv tshooj ntawv hais txog [cov chaws](#) ntawm peb lub website.

Cov xwm txheej thiab cov kauj ruam tom ntej:

- Yog koj cov ntaub ntawv nyob rau ntawm DVS tsis koos raws li cov ntaub ntawv nyob rau ntawm Feem Tswj Xyus Xaus Xaus (Social Security Administration, SSA):
 - Kho koj cov ntaub ntawv nrog rau lub chaw uas tsis muaj koj lub npe thiab hnuv yug raug raws li lub sij hawm tam sim no. Koj yuav tau txais ib tsab ntawv hais txog cov kauj ruam tom ntej rau thaum lub sij hawm koj thov qhov DL.
 - Yog koj lub npe yeej raug haum raws li SSA lawm tab sis tsis raug nrog DVS xwb, ces koj yuav tsum tau nrhiav cov ntaub ntawv pab txhawb rau koj lub npe raug raws cai tam sim no thiaj li yuav pub kho tau nrog DVS.
 - Yog koj lub npe los sis hnuv yug tsis raug koos nrog SSA tab sis raug koos nrog DVS lawm, koj yuav tsum hu rau SSA ntawm tus xov tooj 1-888-847-0392 los sis 1-800-772-1213, yog xav tau kev pab ntxiv.
- Yog koj hnuv yug tsis raug nrog DVS:
 - Muab daim ntawv ua pov thawj ntawm koj daim ntawv pov thawj hnuv yug theej, phau ntawv hla teb chaws yog neeg Meskas, los sis phau ntawv hla teb chaws uas yog neeg txawv teb chaws xa mus nrog cov ntaub ntawv raug raws cai txhawm rau kom DVS kho koj lub hnuv yug kom raug.

- Yog koj yug hauv Minnesota, koj tuaj yeem tau ib daim ntawv theej ntawm koj daim ntawv ua pov thawj hnuv yug los ntawm Minnesota Lub Tsev Hauj Lwm Saib Xyuas Kev Noj Qab Haus Huv (Minnesota Department of Health, MDH). Mus saib hauv MDH lub website rau ntawm <https://www.health.state.mn.us/people/vitalrecords/index.html>.
Koj kuj tuaj yeem hu rau MDH ntawm 651-201-5000. Muaj kws txhais lus.
- Yog koj tsis yug rau hauv Minnesota, koj yuav tsum hu rau lub xeev uas tuav tej ntaub ntawv yug koj ntawd.
- Yog koj xav txuas ntxiv los sis hloov tshiab koj phau ntawv hla teb chaws yog neeg Meskas ces mus saib hauv lub website hauv qab yog xav paub ntau ntxiv <https://travel.state.gov/content/travel/en/passports/have-passport/renew.html>
- Yog koj lub npe raug raws cai tam sim no tsis koos raws li cov ntaub ntawv haus peb li:
 - Muab cov ntaub ntawv pab txhawb los kho koj lub npe kom raug. Cov ntaub ntawv pov txhawb yuav muaj xws li daim ntawv ua pov thawj sib yuav, daim ntawv sib nrauj los sis daim ntawv theej ntawm ib daim ntawv hloov npe uas tsim los ntawm lub tsev txiav txim plaub ntug.
- Yog muaj lwm yam teeb meem uas yuav ua rau koj daim ntawv thov raug tsis kam lees ces koj yuav tau txais ib tsab ntawv tuaj ntawm ib tug neeg sawv cev ntawm DVS hais txog qhov yuav pab koj tau li cas.

Q: Yog muaj ib qho teeb meem nrog kuv tus nab npawb xaus xaus yuav zoo li cas?

- Yuav kho ib tug nab npawb xaus xaus (SSN), ces muab koj daim npav SSN tam sim no qhia rau thaum lub sij hawm koj thov. Tus neeg sawv cev ntawm DVS yuav pab koj hloov thiab lis koj daim ntawv thov.
- DVS tuaj yeem tshem tus SSN tawm mus ntawm koj cov ntaub ntawv hauv DVS yog koj tsis muaj lawm. Koj yuav tsum tau sau rau lwm daim ntawv foos ntawm [daim npav xub thawj thiab thib ob](#) thiaj li yuav li tau koj daim ntawv thov. Koj yuav nrhiav pom ntau cov ntaub ntawv hais txog qhov kam lees txaus cov npav nyob rau ntawm DPS-DVS lub website ntawm [dvs.dps.mn.gov](#).

Q: Yog kuv tsis muab cov ntaub ntawv los pab txhawb rau qhov kev kho kom raug ces yuav zoo li cas?

A: DPS-DVS tej txheej txheem thov yog saib raws li tej ntaub ntawv uas tus neeg thov tau muab qhia. Yog tsis muaj ntaub ntawv txaus los sis tsis raug rau hauv cov ntaub ntawv teev tseg, ces daim ntawv tso cai tsav tsheb los sis daim npav ID uas tau muab rau ntawd yeej tsis raug lawm.

Q: Kuv twb muab tej ntaub ntawv no rau koj ua ntej dhau los lawm, vim li cas kuvthiaj yuav tsum tau muab ntxiv?

A: DPS-DVS yuav tsum ua raws li txoj cai los tuav cov ntaub ntawv thov ntev txog tsib lub xyos. Yuav tsum tau theej tshiab yog cov ntaub ntawv raug xa mus ntawd ntev dua tsib lub xyos dhau los lawm.

Q: Kuv tuaj yeem tham tau nrog leej twg yog kuv xav tau kev pab lis daim ntawv thov kev tso cai tsav tsheb los sis daim npav ID hauv xeev?

A: Thov hu mus rau DPS-DVS.

- Raws hauv xov tooj: (651) 297 -3298
- Raws hauv email: dvs.driverslicenses@state.mn.us

*Muaj kws txhais lus tsawg heev raws li qhov thov txog. Qhov no yuav tsum tau teem caij soj qab xyuas.